



పత్రికా ప్రకటన

మీడియా బులెటిన్ నెం. 93

తేదీ : 02/04/2020 - 4:00 PM

ఈ రోజు ఉదయం 9గంటల తర్వాత 3 పాజిటివ్ కేసులు నమోదయ్యాయి. (వివరాలు కాసేపట్లో తెలియజేయడం జరుగుతుంది).

రాష్ట్రంలో పెరుగుతున్న కోవిడ్-19 కేసుల సంఖ్యను దృష్టిలో పెట్టుకొని రాష్ట్ర ప్రభుత్వం ప్రస్తుతం ఉన్న నాలుగు టెస్టింగ్ సెంటర్లతోపాటు మరో 2 టెస్టింగ్ సెంటర్లను గుంటూరు మరియు కడపలో ఏర్పాటు చేయటం జరిగింది. గుంటూరులో ఈ రోజు క్వాలిటీ టెస్ట్ చేసి, రేపటి నుంచి పరీక్షలు చేయడం మొదలు పెడతారు. అలాగే కడపలో రేపు క్వాలిటీ టెస్ట్ చేసి, 04వ తేదీ నుంచి టెస్టింగ్ మొదలు పెట్టడం జరుగుతుంది. కొత్తగా పెట్టిన టెస్టింగ్ సెంటర్లతో కలిపి రాష్ట్రంలో రోజుకి కోవిడ్ టెస్టింగ్ ల సంఖ్య 450 నుంచి 570 కి పెరుగుతుంది. విశాఖపట్నంలో మరొక టెస్టింగ్ సెంటర్ కూడా సిద్ధం అవుతోంది. ప్రస్తుతం ఉన్న 4 ల్యాబ్ లు 24 గంటలు టెస్టింగ్ లో నిమగ్నమై ఉన్నాయి.

అదేవిధంగా ఈ ఆస్పత్రుల్లో పని చేస్తున్నటువంటి డాక్టర్లకు మరియు ఇతర వైద్య సిబ్బందికి పర్సనల్ ప్రొటెక్షన్ ఎక్విప్మెంట్ (PPE) ల విషయమై ఆంధ్రప్రదేశ్ వైద్య ఆరోగ్యశాఖ ప్రత్యేక ప్రధాన కార్యదర్శి డాక్టర్ కె.ఎస్. జవహర్ రెడ్డి గారు సమీక్ష నిర్వహించారు.

ఈ PPE లకు కావలసిన 90 GSM నాన్ వోవెన్ ఫ్యాబ్రిక్ సప్లయర్స్ తో మాట్లాడటం జరిగింది. ఈ రోజు కొన్ని శాంపిల్స్ను పరిశీలించడం జరిగింది. రాష్ట్రంలోని నాలుగు స్టేట్ COVID ఆస్పత్రులకు రోజువారీగా 2500 పర్సనల్ ప్రొటెక్షన్ ఎక్విప్మెంట్ (PPE)లను సరఫరా చేయవలసిందిగా సూచించారు. అంతేకాకుండా ప్రతి జిల్లా ఆసుపత్రికి వెయ్యి పీపీఈలను ఇవ్వవలసిందిగా ఆదేశించారు. వైద్యులకు అవసరమైనన్ని పీపీఈలను పంపిణీ చేసేందుకు రాష్ట్ర ప్రభుత్వం అన్ని చర్యలు తీసుకుంటోందని జవహర్ రెడ్డి గారు తెలియజేశారు

మరోవైపు ఢిల్లీ నిజాముద్దీన్ లోని మర్కజ్ భవన్ లో తజ్లీక్ జమాత్ లో జరిగిన సమావేశానికి మన రాష్ట్రం నుంచి హాజరైన వారు 1085 మందిగా గుర్తించారు. వీరిలో ఇప్పటి వరకు 758 మందిని గుర్తించి శాంపిల్స్ తీసుకుని పరీక్షించడం జరిగింది. 758 మందిలో 91 మందికి పాజిటివ్ గా తేలింది. ఢిల్లీ నుంచి వచ్చిన వారిలో అంటే దాదాపు 16శాతం మందికి కరోనా వైరస్ వచ్చింది. ఇప్పటికే అందరి సమాచారం ప్రభుత్వం దగ్గర ఉందని.. మిగిలిన వారిని కూడా గుర్తించేందుకు అన్ని జిల్లాల్లో అధికారులు ఈ దిశగా చర్యలు తీసుకోవడం జరుగుతోంది.

Dr. Arja Srikanth

State Nodal Officer